

कणकोरी व ४ गांवे (ता.सिन्नर
जि.नाशिक) प्रादेशिक पाणी
पुरवठा योजनेच्या अंदाजपत्रकास
व आराखड्यास सुधारित
प्रशासकीय मान्यता देण्याबाबत.

महाराष्ट्र शासन

पाणी पुरवठा व स्वच्छता विभाग,

शासन निर्णय क्र. ग्रापापु-१५०६/प्र.क्र.२२०/पापु-०९

मंत्रालय, मुंबई-४०० ०३२.

दिनांक :- १९ डिसेंबर-२००६

संदर्भ:-१) शासन निर्णय,पाणी पुरवठा व स्वच्छता विभाग, क्र. बवेका-
१०९८/सीआर-४४५(अ)/पापु-१०,दि. १/६/१९९८.

२) शासनाचे पत्र क्र. ग्रापापु-११०६/प्र.क्र. ८७/पापु-०६,पाणी पुरवठा
व स्वच्छता विभाग, दि. २२/९/२००६.

प्रस्तावना :-

कणकोरी व ४ गांवे (ता. सिन्नर , जि.नाशिक) प्रादेशिक पाणी पुरवठा
योजनेच्या रु. ५२७.१० लक्ष ठोबळ खर्चाच्या अंदाजपत्रकास वर्धित वेग
कार्यक्रमांतर्गत, संदर्भाधीन शासन निर्णयाअन्वये प्रशासकीय मान्यता प्रदान
करण्यात आली होती. तथापि,मूळ मंजूर योजनेच्या खर्चात काही अपरिहार्य
कारणामुळे रु. ७८.५३ लक्ष वाढ झाली.त्यामुळे या योजनेचा सुधारित रु. ६०५.६३
लक्ष किंमतीचा प्रस्ताव शासनाकडे प्रशासकीय मान्यता देण्याकरिता सादर
करण्यात आला. दिनांक २२/११/२००६ रोजी मंत्रालयीन स्तरावरील झालेल्या
छोट्या गटाच्या बैठकीत कणकोरी व ४ गांवे (तालुका-सिन्नर जिल्हा-नाशिक)
प्रादेशिक पाणी पुरवठा योजनेस सुधारित प्रशासकीय मान्यता देण्याची शिफारस
केली आहे. वित्त विभागाच्या दि. १२ / ७ /२००९ च्या आदेशानुसार १५ %
आतील खर्चाच्या पाणी पुरवठा योजनांना सुधारित प्रशासकीय मंजूरी देण्याच्या
अधिकार या विभागाला आहे. त्यानुसार कणकोरी व ४ गांवे (ता.सिन्नर,
जि.नाशिक) प्रादेशिक नळ पाणी पुरवठा योजनेच्या रु.६०५.६३ लक्ष किंमतीच्या
सुधारित प्रस्तावास प्रशासकीय मंजूरी देण्याची बाब शासनाच्या विचाराधीन होती.

शासन निर्णय :-

प्रस्तावनेमध्ये नमुद केलेल्या बाबीस अनुसरून, सुधारित कणकोरी
व ४ गांवे (ता.सिन्नर, जि.नाशिक) प्रादेशिक नळ पाणी पुरवठा योजनेच्या

रु.६०५.६३ लक्ष किंमतीच्या सुधारित अंदाजपत्रकास तसेच या शासन निर्णयाच्या सहपत्रात दर्शविल्याप्रमाणे योजनेच्या रु.७८.५३ लक्ष (रुपये अठठ्याहत्तर लक्ष त्रैपन्न हजार फक्त) इतक्या वाढीव खर्चास या शासन निर्णयान्वये किमान गरजा कार्यक्रमाखाली प्रशासकीय मंजूरी प्रदान करण्यात येत आहे.

२. ही योजना महाराष्ट्र जीवन प्राधिकरणाद्वारे कार्यान्वित करण्यात येईल.

३. या योजनेच्या प्रशासकीय मंजूरी दिलेल्या शासन निर्णयात ज्या सूचना दिलेल्या आहेत, त्याचे काटेकोरपणे पालन करावे. तसेच मूळ शासन निर्णयात ज्या अटी व शर्ती दिल्या आहेत त्याचेही पालन करण्यात यावे.

४. ही योजना पूर्ण झाल्यावर ती एकाच महसुली गावासाठी असल्यास संबंधित ग्रामपंचायतीच्या व एकापेक्षा जास्त महसुली गावासाठी असल्यास संबंधित जिल्हा परिषदेच्या ताब्यात देण्यात येईल. ही योजना संबंधित ग्रामपंचायत / जिल्हा परिषदेच्या ताब्यात राहील. संबंधित अधीक्षक अभियंता, महाराष्ट्र जीवन प्राधिकरण मंडळ यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यासंबंधी संबंधित ग्रामपंचायत / जिल्हापरिषद जबाबदार राहील. सदर योजना प्रत्यक्षात पूर्ण झाल्यावर कार्यकारी अभियंता, जिल्हापरिषद व संबंधित ग्रामपंचायतीच्या अधिका-यांनी संयुक्तपणे पहाणी आयोजित करावी आणि अशा पहाणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.

५. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) याचा दरवर्षी येणारा आवर्ती खर्च भागविण्यासाठी किंवा घसारा किंवा यंत्रसामुग्री नवी करणे, निधीसाठी किंवा योजनांच्या खर्चातील लाभ घेण्याचा हिस्सा सोसण्यासाठी येईल त्या खर्चाच्या व्यवस्थेसाठी जिल्हा परिषदेस किंवा ग्रामपंचायतीस शासनाकडून कोणतीही मदत मिळणार नाही. महाराष्ट्र ग्रामपंचायत कर व फी नियम, १९६० मधील तरतुदीनुसार आकारण्यात येणा-या पाणीपट्टीच्या आधारे योजना स्वावलंबी ठरेल अशी पाहण्याची जबाबदारी संबंधित ग्रामपंचायतीची / जिल्हा परिषदेची राहील. त्या अनुषंगाने या योजनेकरीता पाणीपट्टी ग्रामपंचायत आकारेल. ग्रामपंचायतीने तशा आशयाचा ठराव केल्याशिवाय योजनेची उर्वरित कामे हाती घेऊ नये.

६. या योजनेवर होणारा खर्च मागणी क्र. "वाय-२.२२१५ पाणी पुरवठा व स्वच्छता-०१, पाणी पुरवठा-१०२, ग्रामीण पाणी पुरवठा कार्यक्रम (बी) जिल्हा परिषदांना योजना अंतर्गत अनुदाने ४१ सहाय्यक अनुदान (एक) (डब्ल्यूएस-६) (राज्यक्षेत्र)" या पाणी पुरवठा योजनांसाठी ग्रामपंचायती / जिल्हा परिषदांना अनुदाने (२२१५ १२१७) या अर्थसंकल्पीय शिर्षामध्ये नोंदवावा व त्या अर्धशिर्षाखालील आर्थिक तरतूदीतून भागविण्यात यावा.

७. हा शासन निर्णय वित्त विभागाच्या शासन निर्णय क्रमांक विअप्र-१०००/प्र.क्र.४६/२००१/विनियम, दिनांक ११.७.२००१ मधील उपविभाग ३ मधील अनुक्रमांक ५ परि. क्र.२७ (२) नुसार प्रशासकिय विभागास प्रदान केलेल्या अधिकारानुसार निर्गमित करण्यात येत आहे.

८. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६१२१११३०७३६००१ असा आहे.

महाराष्ट्राचे राज्यपाल यांच्या आदेशानुसार व नांवाने.

(आ.ज्ञा.स्रोत)

अवर सचिव , महाराष्ट्र शासन

प्रति,

१) विभागीय आयुक्त, नाशिक.

सहपत्र

शासन निर्णय पाणी पुरवठा व स्वच्छता विभाग क्र. ग्रापापु-१५०६/प्र.क्र.२२०/पापु-०९, दिनांक- १९/१२/२००६ अन्वये किमान

(रुपये लाक्षात)

योजनेचे नांव	तालुका	जिल्हा	योजनेची मूळ मंजूर किंमत	योजनेचा मूळ मंजूर आदेश क्र. व दिनांक	सुधारित किंमत		
					७	८	९
२	३	४	५	६	घ.वे.का.	कि.ग.का	एकूण
कणकोरी व ४ गावे जादेशिक पाणी पुरवठा योजना.	सिन्नर	नाशिक	घटित येग कार्यक्रम- रु. ५२७.१० किमान गरजा कार्यक्रम- एकूण = रु. ५२७.१०	शासन निर्णय, पाणी पुरवठा व स्वच्छता विभाग, क्रमांक. घवेका-१०९८/सी.आर-४४५/अ/पापु-१०, दिनांक : १/६/१९९८	५२७.१०	७८.५३	६०५.६३

(आ.हा.स्रोत)

१२/१२/२००६